

El Movimiento Nacional por la Diversidad Cultural de México convoca al VI Concurso Nacional de Fotografía

TEMA: RACISMO



CANTYJA 'NAA' TS'IAA'WAA

Cwiteijndeiya na cwil'moq'ya chiuuwa na tjachuii' na tando' nn'a' naquii' ndyuua Sndaa' ñequio ljo' na nndq na nntjei'tsjaa'ndyō cha na nteijndeiina' na cwila'tqg'a na cwitō'wi' na'man'iaa' nn'a'ncue ñequio ljo' na cwil'a na ticwee' n'omna chiuuwa na tando' nn'a'ncue, njoom nn'a' tsjaa' cantom ñequio nn'a' na cwil'uee chiuu na nteijndeiina' tsjoom.

LJEII NA CWITSA'NTJOMNA'

Nn'a' na nnc'oox'iaandye Nndq nntseijomñe ts'a' na ñenquii' na macwji'tsjaa'ñe na cwe' na nei'ncoo' ntyjii' naquii' ndo' mati' nn'a' na maxje' cwil'a ts'iaa' na cwiljei'tsjaa'ndye, nn'a' na tuiindyē naquii' ndyuua Sndaa', na quee' n'omna na nteijndeiina' cwii' nnom na nleiltquoo' chiuuwa na tjachuii' na tando' nn'a' njoomncue naquii' ndyuua Sndaa' cha na cwitquoo' yuu cwiteijndeiina', cwanti jndana', na cala't'maa'ndye nn'a' jona' ndo na nluii' cwenta jona'.

Ljo' na nluu'tsjaa' (foto)

- Cha na nndq nntseijomñe ts'a' ñequio ts'iaa'waa, juu ts'a' na nncjaax'iaañe nndq nntseicwanoom asta 'om foto na nntom oo canchii', na colo oo na tsq.
- Foto na tquoo' na seichuii' oo na seiyōq'ñe ts'a' xocwinomna' naquii' ts'iaa'waa.
- Naquii' foto na nluu' maca'na' na nncwiltquoo' chiuuwa na tando' nn'a'ncue, njoom nn'a' tsjaa' cantom ñequio nn'a' na cwil'uee chiuu na nteijndeiina' tsjoom.
- Foto na ñenquiaa ts'a' maca'na' na nque' tjei'tsjaa'ñe juuna', ndo' tyolui'tsjaa'na' nacjoo' cwii' tsom o libro, ndo' tyocwiltjeii' xuee'na' naquii' cwiiche' tmaa' nn'a' na cwi'oox'iaandye mati' ticwanaa' na ñenquiaa ts'a' na 'naa' juuna' na jndei' cwiiche' ts'a' na nncwilt'uee'ñe foto'ñee' yuu na juu l'ue ts'om oo mei'nquia cwiiche' wats'iaa'.

Na nntjom ljo' na ljuu'tsjaa' (foto)

- Cwina'na' na nntō'ñōq'ya foto xuee na ljuu' tsoomwaa asta yarñe xuee luñe 17 chil' Octubre chu 2016 ora na 23:59.
- Nntō'ñōq'ya foto naquii' ljeii' correo: mndcmexico@gmail.com
- Yuu na nncwiltjeii' xuee' correo'na, luaa' ñoom na maca'na' na nntseijjeii' ts'an: "VI Concurso Nacional de Fotografía" ndo' ñoom na nncwiltjeii' naquii' correo'na jo': xuee' ts'a' na candq, oo xue'e' cantyja 'naa' ts'iaa' na mach'ee', nntseijjeii' candq'ñe chiuu jndy yuu na mac'ee', numero' luyxjo wa'a', numero' luyxjo celular 'naa'a' ñequio lada, ndo' cwii' ljeii' correo 'naa'a'.
- Nn'a' na nlacjomndye ts'iaa'waa ñequio ljeii' correo na nlacwanomna mati' maca'na' na nnc'oox'iee' archivosmeii':
 - Cwii' foto oo 'om foto na nluuina' ñequio formato *tif* oo *jpg*, ñequio cwii' resolución na **300 dpi** ndo' maca'na' na **5 MB** jaa' na cwii' cwii' foto (xuee' archivo maca'na' mañecwii' xje' juuna' ñequio xuee' foto).
 - Cwii' na ljuu'tsjaa' tsom leisio 'naa' ts'a', na tuiina' ñequio formato *jpg*, yuu na ma'mō'na' xuee' ts'a', ñoom cantyja 'naa' ts'a', ñequio ndyuua yuu na tuiñe ts'a'.
- Naquii' ts'a' na nntseijomñe ñequio ts'iaa'waa maca'na' na nntseicwanoom foto 'naa'a' ndo', xje' na nntseicwanoom jona', mañequiaa' ñoom'm na joo ñoom na teijjeii' naquii' jona' cha'tso jona' mayuu'.

Ljo' na nncwantjom ts'a'

- Ts'a' najndyee: \$10,000.00 (qui' mei') ndo' mati' nchu'libro na na nntseina' ts'a', tsom diploma.
- Ts'a' na jndq we: \$5,000.00 (om' mei') ndo' mati' nchu'libro na na nntseina' ts'a', tsom diploma.
- Ts'a' na jndq ndyee: Xjo' tableta ndo' mati' nchu'libro na nntseina' ts'a', tsom diploma.

Nluu'ndye ndo' nncwijnndaa'ndye nn'a' na nnta'ntjom

- Cha'tso fotomeii' nnty'iaa' cwii' tmaa' nn'a' na jla'naa'ya cantyja 'naa' foto jona' ñequio nn'a' na tajnaa'ya ts'iaa'meiin'.
- Joo tmaa' nn'a'm'a' na nntjeii'ndyena foto na nnta'ntjom nntjei'yuu'ndyena cantyja 'naa' jona' xje' na jona' jndq jla'no'na' cwaa' foto na mayati' ljuu' ndo' juu ñoom na jona' nluena taxocandq nncwii'na'.

Ljeii' na cwimacanda na cwitsa'ntjomna'

- Foto na nnta'ntjom ndo' na tjei'yuu'ndye nn'a' na jla'naa' cantyja 'naa' foto na jona' ya ti' ljuu'na' nndq na nncwilt'uee' nacjoo' nnom ndo' na nleii'luana', jo' ts'iaa' na joo nn'a' na n'la' oo na tjei'tsjaa'ndye jona' maca'na' na ñenquiana na jndq lan'iaa' na cwilajndaa'ndye ts'iaa'waa na jona' nncwilt'uee'ndyena fotomeii' chiuu na jona' l'ue n'omna, sqq' cwiltjotyē xuee' ts'a' na s'aa' juuna'. Cantyja na ñenquiana na jndq lan'iaa' joo nn'a' na nnta'ntjom maca'na' na n'ana' firma cwii' tsom yuu na matsona' na taxocandq na cwiiche' wats'iaa' oo ts'a' nntseiw'eii' na cwilei'ue'ndyena fotomeii' yuu na jona' l'ue n'omna.
- Nndq nnta'jnaa'a' foto na nnta'ntjom xuee na 31 chil' octubre chu 2016 naquii' ncjo na cwilacandii' nn'a' ljo' na cwiluii' ndo' mati' naquii' ljeii' web 'naa' lan'iaa' na cwilajndaa'ndye ts'iaa'waa.
- Nn'a' na nnta'ntjom ndo' na ya ti' l'ã' nleicandiina' nn'a' xue 17 chil' noviembre chu 2016 joo na ñenquiana cwenta w'aa na cwileiwe 'nantquie' tsjoom snda.
- Foto na ticwilt'ue' mañoom' nnduu'na' naquii' archivo na teiwe x'e'jndq teinom na ljuu'ndye nn'a' na ta'ntjom.
- Ñoom na tatitseinei'jndaa'ñena' naquii' tsomwaa, nndq nncwijnndaa'na' ñequio nn'a' na cwilajndaa'ndye ts'iaa'waa ndo' taxocandq na nncwii'na'.
- Xee' na cwii' ts'a' matseijndaa'ñe na nntseijomñe naquii' ts'iaa'waa quiajo' ñecatsona' na jom matseijomñe ñequio cha'tso ñoom na jndq teinchu' nacjoo' tsoomwaa.

¿Yuu nndq nncwax'gtygaya cantyja 'naa' ñoomwaa?

Wats'iaan Consejo para prevenir la Discriminación Tsjoom Sndaa'.

Wats'iaan Secretaría Técnica del Movimiento Nacional por la Diversidad Cultural de México.

Numero' luyxjo: 55-12-86-27

Ljeii' correo: mndcmexico@gmail.com

